


Lehen il-Malti

MAHRUG

MILL-GHAQDA TAL-MALTI (UNIVERSITÀ)



IL-LSIEN MALTI HU L-AQWA XHIEDA
TAL-QEDEM TA' ĠENSNA

It-Tieni Sena

Frar 1933

No. 24

Stampât fl-"EMPIRE PRESS" 266, Strada San Paolo — Il-Belt

THE ROYAL UNIVERSITY OF MALTA

LEHEN IL-MALTI

MAHRUĠ MILL-"GĦAQDA TAL-MALTI" (UNIVERSITÀ)

FRAR 1933]

IT-TIENI SENA

[Nru 24

INHAFU L-KITBA TAL-MALTI!

Qal xi hadd: "Aħna ma rridux infixklu tagħlim il-Malti; aħna rridu ingħinu kemm nifillu l-kitba tal-Malti billi nħaffuha minn dak it-toqol ta' regoli li bihom għabbietha l-Għaqda."

Jekk il-kitba tagħna hi tassew tqila, jekk tliabel il-moħħ, jekk fiha xi regoli żejda li jistgħu jitneħħew bla ebda ħsara tal-kitba aħna nkunu l-ewwel nies li nbiddlu fejn jaħtieġ u kemm jaħtieġ u ndaħħlu regoli oħra aktar ħfief. Inħaffu rridu, iżda nħassru lè; u għalhekk, tqila kemm hi tqila, ma nistgħu nnaqqsu l-ebda regola li tmiss fil-laħam il-ħaj il-grammatka u n-natura tal-lsien Malti. Ir-regoli tagħna, bħalma jaf kulhadd, huma mibnijn fuq il-grammâtka u fuq in-natura tal-Malti li ma hu, u la ingliz u l-anqas taljan; ir-regoli ma hlaqniehomx aħna, twieldu u kibru mal-Malti, huma biċċa mill-ħajja tiegħu, u għalhekk hadd ma jista' jmisshom.

Iżda ħa naraw ftit kif iridu jħaffu l-kitba tal-Malti dawk li ma jaqblux magħna. Jista' jkun li għajnejhom iwasslu aktar minn tagħna u jaraw fil-Malti dak li ma narawx aħna.

1. Aħna nagħżlu bejn *u* vokali u bejn *u* konsonanti. Meta tkun konsonanti niktbuha *w*; x'uħud jiktbuha *ŭ*, jġifieri jafu jagħżlu bejn *u* vokali u bejn *u* konsonanti. Illum għall-ħeffa jridu jiktbu dejjem *u*. Il-*w* maqtula u midfuna, u minn fuq il-*u* tneħħa kull xkiel. Għalhekk flok ma jiktbu *twerwru* jew *tueruru*, illum għall-ħeffa, jridu jiktbu *tueruru*; flok *ċens perpetuu* jew *perpetuu* jiktbu *perpetuu*; flok *jilwu* jew *jiluu* jiktbu *jiluu*; *iseuuu* flok *isewwu*. Ta' min hi l-ħfef kitba?

2. Meta l-*g* għandha l-hoss ta' *gi* fit-taljan, niktbuha dejjem *b'* tikka fuq rasha, bla ma nqisu jekk għandhiex warajha vokali

jew konsonanti jew liema vokali għandha warajha. U meta għandha l-hoss ta *ghi*, niktbuha dejjem bla tikka. Izda l-lum it-tikek ma għadhomx mōda; tneħhew għal kollox għall-heffa. Għalhekk flok *gabar* jiktbu *giabar*, flok *gobon* jiktbu *giobon*. U jekk il-*g* ikollha warajha konsonanti, il-kelma jaqsmuha fi tnejn b'apostrofu bejn iż-żewġ qasmiet, hekk: *g'bidna*, *g'bart*, *jig'bed*. U jekk il-*g* tkun f'tarf il-kelma, tinkiteb dejjem xorta waħda, għalhekk jiktbu: *legleg*, *niseg* u inti aqra kif trid. Dak li għidna għal *g* nistgħu ntennuh għal *c*. Hekk huma jiktbu *granc*, *ganc*, *manc*, *franc* li fihom ic-*c* ma għandhiex hōss wieħed u madankollu ma għandha xejn li jagħżel u juri il-hoss tagħha. Din heffa jew taħwid ta' kitba?

3. L-*x* fil-kliem ġejj mit-taljan għandha tibda tinkiteb *sc*, għalhekk flok *faxxa* jiktbu *fascia*. Izda ma nafux kif sa jibda jinkiteb dan il-kliem ġejj mit-taljan; *faxx*, *baxx*, *caxxa*, *xcubetta* jew il-plural tal-istess *faxxia faxex*. Jatu regoli oħra għal dal-kliem? Jistgħu, jekk iridu. Jistgħu mqar jatu regola għal kull kelma, imma mbagħad ma jgħidux li jridu jhaffu l-kitba tal-Malti.

4. Il-*h* għandha tinkiteb dejjem mingħajr qatgħa, jiġifieri qatt ma tinkiteb *h*. Issa l-*h* xi drabi għandha hōss għaliha bħal *ħaseb*, *daħal*, *rebaħ*; u xi drabi miżjuda biss biex tati lic-*c* u lil-*g* il-hoss ta' *ca* u *ga*, bħal *chiteb*, *ghidem*. Biex tiġi tajba xi drabi jinzerta lil-*h*, meta għandu jkollha hōss għaliha, tiġi bejn *c* jew *g* u *i* jew *e*; ara *tichil* mill-verb *kaħħal*. Kif jaqbad jaqra dil-kelma min sa jibda jitgħiallem il-Malti? Issarraff dik l-*h* daqs konsonanti oħra, jew hi biċċa miċ-*c* li għandha l-hoss ta' *ca*?

Ma rridux intawwlu iżjed b'din il-għanja, iżda min qal li jrid iħaffef il-kitba tal-Malti mhux jagħmel haġa oħra ħlief iħabbilha. Ir-regoli tagħna (u ngħidulhom *tagħna* għax huma tal-Malti tagħna) huma kollha magħqudin għaqda waħda li xejn ma jista' jhollha; ir-regoli tagħhom (u ngħidulhom *tagħhom* għax mhumiex tal-Malti) huma taħbila bla tarf li anqas huma qatt ma jifhmuha. Ir-regoli tagħna fissirniehom, bihom ktibna aħna u ħafna oħrajn, drahom kullhadd, ifissru issa huma r-regoli tagħhom bħalna, jiktbu bihom kotba oħra bħalna, idar-ruhom u jgħallmuhom, u min hu fis-sewwa jagħleb.

GHAL DUN MIKIEL XERRI (1)

SUNETT

Kont għadni, nista' ngħid ċkejken tarbija
meta ktieb-il-ġrajjet haġġibni miegħek,
għax fik għaġġbitni l-hila barranija,
u l-kelma shiħa bħall-egħruq ta' driegħek.

Iżda kif ġejt fuq l-għatba tar-rgulija
u xtaqt inbus lil dak li qatt ma tmiegħek,
u fittixt, imm'għalxejn, fuq l-art maltija
haġra li turi fejn hu l-qabar tiegħek,

jien regħ'xt u bkejt, għax rajt kemm kienet xhiħa
miegħek din l'Art li int haġbejt fis-sewwa,
b'imħabba safja w bla nuqqas sabiħa;
għax tajfitna b'għamilek sfat mirquma,
u għall-qawwa li wrejt quddiem l-egħidewwa
kienu jitkabbru bik Atene w Ruma.

11/12/32

DUN KARM.

GHANJA

Tibza' xejn. La jisbaħ għada
guf il-ġnien jitqâl bil-ward,
għat-tgħanniq tax-xmejxa shuna
togħxa bl-hena, msalihira l-art.
Terġa' z-ziffa tar-Rebbiegħa
tbus bir-roġhida wiċċ il-qiegħa.

La tibkix. La jisbaħ għada
fuq għajnejk jinxef id-dmugh,
mat-tfajliet fin-namra tgħanni
ta' ferħ ġdid, ġol qalb, il-ftuħ;
fuq xofftejk terġa' t-tbissima
u għalli ġej l-isbaħ tislima.

Tibza' xejn. Ittama f'għada,
għada sbejjaħ fuq is-sbieħ,
għada... l-holm, għada... l-imħabba,
l-ikreh, għada, jsir sabiħ.
La tibkix, Dorina tiegħi,
għada tkun imghannqa miegħi. RoB.

(1) Dun Mikiel Xerri ġie maqtul mill-Franċiżi fis-17 ta' Jannar 1799. Min irid jaf min kien u x'kien isarraġ Dun Mikiel, jaqra r-rumanz "Nazju Ellul" tal-Kav. Gużè Muscat Azzopardi.

X'GHAMLITLU!

Halib! kienet il-ghajta ta' Toni f'xi s-sagħtejn ta' wara nofs-inhar tikser il-hemda tat-triq ewlenija tar-raħal tagħna.

Halib! reġa' għajjat Toni huwa u riesaq lejn id-dar tas-Sinjura Nin.

Toni zaġġiż u għad ta' 22 sena, mibrum u fuq tiegħu kien qiegħed imexxi hames mogħżiet quddiemu, tnejn minnhom marbutin minn għonqhom b'siegla li Toni kien qiegħed iżomm f'idu. Wieqaf fuq qaddu, bil qalziet miżmum minn terħa bajda, is-sidrija tas-serġ blù maqfula biss biż-żewġ buttuni t'isfel, il-but tal-lemin mgħobbi bis-soldi u fuqhom maktur ikħal nofsu barra. Rasu daqs rejn immejla, hekk ukoll il-beritta mixħutha fuq widintu x-xellugija. Fuq widintu l-leminija werqa nagħniegħa.

Xhin waqaf qala' l-berritta minn rasu, hareġ minn ġo fiha sigarrett, u kebbsu mbagħiad: Halib! għajjat, u għafas il-qampiena.

Ganna kienet qegħda taħsel. "U x-xwieni! issa ġie dan il-mingħul," ixxuttat idejha f'biċċa hwejjeġ, meshet dirgħajha mir-ragħwa tas-sapun fil-fardal ikħal li kellha quddiemha u telqet mill-bitħa għall-kċina biex tnewwel il-bottijiet tal-halib. Imbagħiad marret tiftaħ.

Toni reġa' ċempel. Il-bieb infetaħ fil-waqt. "Mela hsiibt li qegħdin miegħek, jew li aħna b'idejna fuq zaqqna nistennew lilek". Toni ma wieġeb xejn, ħadilha l-bottijiet minn idha u beda jaħleb geżż wara iehor sa ma t-tnejn faru bir-ragħwa, u newwilhom lil Ganna. "Mela, hawn s'er noħdilha dak il-ftit lis-sinjura. Ahleb ftit iehor". Bis-saħħa kollha Toni reġa' ħa l-bottijiet u ħaleb ftit iehor. "Issa għal qalbek?" Ganna ma wieġbet xejn, ħadet il-bottijiet minn idejn Toni imma ma dah, letx il-ġewwa. Ixxabbtet fuq il-grad, tefgħet ħarsa l-fuq u l-isfel fit-triq u ma lemħet lil ħadd. "Wiċċek għad-dawl il-lum Toni, jaqaw?" Toni ħmar naqra, ried kieku ma jwegħibx, tefa' għajnejh fil-bogħod, bħal kieku moħħu f'ħaġ'ohra u mbagħiad qal "Is-sinjorina m'ħix hawn il-lum?"

"Min?—dik l-ghagħba? niżzi ħajr l'Alla ħlisna minnha fl-aħħar, telqet il-bieraħ. Bħal issa mur ara x'issaffar u tkanta." Hawn Ganna newlet xelin lil Toni, Toni hemeż is-siegla maċ-ċappetta tal-grad, hareġ il-maktur ikħal mill-but tas-sidrija u qegħdu taħt abtu u mill-but newwel il-bqija lil Ganna, u ħabat s'er jingħibed lura.

Ganna kienet s'er tgħid xi ħaġa xhin semgħet min isejħilha minn ġewwa. Kienet is-sinjura Nin riedet xi ħaġa. Ma għad-diex żmien wisq li s-sinjura Nin tfaċċat fl-intrata. Mara qaw-

wija, fuq il-hamsin sena, xagħarha mżewwaq, miġbur f'toppu fuq il-quċċata ta' rasha, idejha fuq qaddha qiesha figolla. Resqet bil-mod lejn il-bieb. X'hin ratha Ganna ngibdet il-ġewwa u baqgħiet diehla. Toni bħal instamat, ma' jafx x'jakbad iġħid, mess il-pizz tal-beritta u beda biex isaqsi għall-kanonku.

Is-sinjura Nin wiegħet li issa kien hafna aħjar, imbagħad: "Thobb tithaddet ftit Ganna hux? imma ma tagħmlux b'hażen. Min jaf kemm kellha min iridha imma hi ma reditx titlaqna. Jien dejjem għidtilha li ż-żwieġ logħiba, u li min ikun kuntent ma għandux jizzewweg. Ara jien lit-tfal tiegħi qatt ma nħajjarhom jizzewgu u anqas hu meta kien haf.

Int Ton ma għandekx xi waħda?" Toni sar aħmar daqs pepprin, ma riedx kieku jigdeb, u anqas ma ried juri għommtu lil hadd, għalhekk tbissem u ma wieġeb xejn. Is-sinjura dlonk indunat u: "Dawn hwejjeġ ta' did-dinja" qaltu "Min il-lum u min għada, kullhadd minn triq waħda jrid iġħaddi. Ma tkun tagħmel xejn hażin. Imbagħad iż-żwieġ Alla ħalqu. Aħjar wieħed miżżewweg minn ġuvni mtajjar. Jiena f'sitta u għoxrin sena li ilni miżżewga qatt ma kelli daqs hekk xi ngħid mar-raġel. Żewġi dejjem haħbni u rrispettani.

Imbagħad għidtlek jien tiżżewweg logħiba. Ma tarax din ta' warajna x'ħadet billi żżewġet, ġa romlot. Damet erba' snin għarusa u j'Alla erba' xhur miżżewga. Għidtilha jien l'ommha, imma dik rasha jebba, ma reditx tisma'.

Aħna x-xjuħ nafu d-dinja x'tati. Dik tal-Bwieraq m'hux ukoll? L-ewwel hafna għaġeb imbagħad festa festun fit-tieġ u wara waqgħet ġebbla mill-barriera, korriet ir-raġel ħaduh malajr l-isptar, Vjatku, Griżma u l-għada nbala."

Hawn waqfet ftit, kemxet xuftejha, ċaqalqet rasha u reġgħiet bdiet tithaddet. "Jiena niżzi ħajr l'Alla, it-tifla tiegħi ilha sitt snin miżżewga, dejjem fil-hena mar-raġel, jinħabbu qieshom żewġtaħwa. Qatt.....

Fil-waqt resqet tifla u talbet lil Toni sold ħalib.

Toni hadilha t-tazza li kellha f'idha, ġibed il-mogħża lejha, niżel kokka u beda jaħleb.

Is-sinjura Nin waqfet u ngibdet minn fuq il-grad, u b'xufftejha mkemmxa u ċaqalqet rasha bdiet riesqa l-ġewwa.

X'hin qam Toni ħares lejn is-sinjura, qallha "Saħħa," mess il-pizz tal-beritta u beda miexi.

Hawn bajda ħa!

Halib!!!

Toni mexa b'rasu baxxa, ma setax jaqbad x'riedet tfisser is-sinjura u imbagħad qal f'qalbu: "Qalet li riedet, taf x'naf biss li ma ħallitnix inkellimha lil Ganna."

BIL-LEJL

Hriġt fuq is-setaħ
sew meta l-lejl fil-ħolm midfun, u f'hemda
li tgħaxxaq bi hlewwitha,
kien q'egħid ihaddan lil din artna s-sbejħa;
meta l-uċuħ sewdiena, l-ward u s-siġar
qajmu ħajjithom
mill-frisk taż-żiffa bnina,
min-nida ħelu.

* * *

Imm'issa f'dawn l-egħlieqi xejn ma jidher,
id-dell mimli tal-lejla jiksi kollox;
is-siġar twal, l-għoljiet fil-qrib, fil-bogħod
inhbew taħt star il-lejl.
Għax l-anqas is-sultan
tal-lejl, il-qamar jiddi
b'dawl lewn il-fidda,
ma deher għal wens ta' nies għajjenä, miexja
għal għonq id-dlam.

Lè, ma xirefx il-qamar;
imma mis-sema tinzel ħniena għan-nies
li lejħ iharsu u fiħ isibu l-faraġ.
Għalhekk il-kwiekeb leqqenin jittawlu
u dlonk jitriegħdu
xhin jaraw l-uġiġħ aħrax tal-bnedmin
fuq artna s-sbejħa.

Il-kwiekeb ħelwa! l-kwiekeb kollha dija!
Dinjiet oħrajn
isbaħ u akbar minn tagħna!
Kemm nixtieqni għasfur ċkejken li ntir ħdejkom
biex nara x'fikom!
Ġejtu msawrin mill-Id li ħalqet kollox;
fikom nilmaħ ċokonna u l-kobor ta' Alla,
ix-xbiħa tiegħu.

Halli n-nies ta' bla sabar
jaraw liema sbuħija tistenniehom
wara t-taqtigħi.
Għax wara l-mewt inżuru l-kwiekeb twajbä
biex niħennew għal dejjem
wara t-tjubija
imsoqqija mit-tbatijiet
fuq artna s-sbejħa.
Fikom kollox jintesa
ħlief il-ħolm u s-sbuħija:
Il-ħolm! Jien hawn q'egħid noħlom,
stħajjiltni ħdejkom,
xtaqt niġi fejnkom.

Għal fejn dan kollu?
Artna ħija sbejħa!

28-10-32. ORAZIO VELLA

DMUGH

f'riġlejn Santa Tereza tal-Bambin Gesù

Tfajla tal-ġenna, tbiissem ftit bil-hlewwa
Fuq din id-dinja sħiħa,
Sahħah il-qlub li q'ed jiġġieldu l-ġlieda
Mnejn inti ħriġt rebbieħa

Ara, qaddisa, kemm hi mwiegħira t-trejqa
Li tieħu għall-qdusija,
Ara b'kemm xkiel u b'kemm taqriq minsuġa
Jahħasra diż-żgħożija!

Ara xi bruda, x'telqa waqgħet fuqna,
Mietet koll tama f'qalbna:
Nibzġħu nħarsu 'l-fuq għax qtajna jiesna
Li s-sema. jisma' talbna.

Għaddew bħar-rwiefen kbar minn fuq ħajjitna,
U qaččtu kull ma sabu,
Neżzġħu mill-ġmiel il-ġnejna tar-ruħ tagħna,
Tal-ward ix-xtieli dabu.

U ta' kull jum inħossu fina qawwa,
Li trid tkarkarna magħha;
Għalxejn inżommu sħiħ, għax isħaħ minna
Is-sengħa tal-kliem tagħha.

Sakemm ma' raxx-id-dawl insibu rwieħna
Bla raj fit-trieq ħosbiena,
Bla l-ebda wens mad-dwar, maħdula nħarsu
B'għajnejn jittalbu ħniena.

Int biss, int ^{biss} trid tkun, čkejkna Tereza,
Biex tħenn u taħseb fina,
U terġa' trodd fil-qalb taż-żgħažagħi bhalek,
Tas-sliem bewsa ħanina

Ftakar li bħalna int ġarrabt il-baħar
Ta' dina l-art qalila;
Bieghed mis-sema čkejken tal-qlub tagħna
Tad-dnub is-sħaba tqila.

KORRISPONDENZA

Fix-xahar ta' Ottubru li għadda għibna mfissra bil-Malti l-ittra li ktibna lill-Gvern fuq il-kitba u t-tagħlim il-Malti. Inkomplu issa ngibu dak li għadda bejnietna minn dak innhar il-hawn.

Fil-24 ta' Ottubru 1932 il-Ministru tat-Tagħlim wiegħeb u qal li waslitlu l-ittra tagħna, iżda ried ikun jaf l-ismijiet ta' dawk li kienu fil-Laqqgħa tat-12 ta' Ottubru u dak kollu li sar u ntqal f'dik il-Laqqgħa.

Aħna minnufih wegħibnieh li l-Laqqgħa saret skond ir-regolamenti tagħna, u li l-qawwa tal-ittra qiegħda kollha fir-raġunijiet li tajna u mhux fl-ismijiet u għalhekk dehrilna li mhemmx għalfejn natu lill-Ministru it-tagħrif li talabna.

Fil-31 ta' Ottubru 1932 il-Ministru tat-Tagħlim qal fil-Parlament li l-Għaqda tal-Malti ma għandhiex x'taqsam mal-Università, u li l-isem *Università* miżjud ma' isem l-Għaqda juri haġa b'oħra (*misleading*).

Fuq dan il-kliem il-Kumitat tal-Għaqda nhar l-4 ta' Novembru 1932 baġhat ittra lill-Ministru tat-Tagħlim u fiha qallu: L-Għaqda tal-Malti għandha x'taqsam mal-Università bħalma għandhom x'jaqsmu u daqs kemm għandhom x'jaqsmu l-Laqqgħa diet l-oħra tal-Ingliz, tat-Taljan u tal-Latin, jiġifieri li l-imsejbin kollha huma studenti tal-Università u nies tal-Professjoni, li bħal issa huma aktar minn 50, li r-regolamenti tagħha huma mgħoddijin mir-Rettur tal-Università u li President onorarju jkun dejjem ir-Rettur u dan *accetta*.

Din l-ittra kienet mibgħuta wkoll lill-Gazetti kollha.

Fis-16 ta' Novembru 1932 il-Ministru tat-Tagħlim reġa' kiteb lill-Għaqda bħala twegħiba għall-ittra tal-4 ta' Novembru u qal li hu jzomm u jtenni kull ma qal fil-Parlament fil-31 ta' Ottubru.

TAGHRIF

Nitolbu lil dawk l-imsejbin li ma waslilhomx l-aħhar numru jew xi numru iehor li jgħidulna biex nibagħtulhom dak li jonqoshom. U min ibiddel l-indirizz iġarrafna.

KUMITAT TAL-GHAQDA

Fis-26 ta' Jannar 1933, ingħażel il-Kumitat il-ġdid.

President: Prof. Saydon B.LIT.D.D., Lic.S.Sript, B.L.CAN.
 Viċi President: Ġ. Aquilina
 Segretarju: A. Buttigieg
 Kaxxier: Karm. Vella
 Membri: Ġ. Formosa B.A., P.L.
 „ Ġ. Pace

KUMITAT GĦAL LEHEN IL-MALTI

Direttur: Prof. Saydon
 Editor: Ġużè Bonnici B. Sc. M.D.
 Segretarju: A. Buttigieg
 Kaxxier: Karm. Vella
 Membri: Ġ. Pace
 „ G. Cassar

MIS-SENAT

FIL-LAQGĦA TIEGHU TAT-13 TA' MARZU 1925.

Onor. Kur. A. SAMUT: Minnflok surmast għall-malti, ma kienx ikun ahjar li s-salarju jintefaq f'haġa ahjar, jigifieri li wiehed jipprova jqiegħed floku (*standardise*) il-lsien malti billi johrog grammatka u hekk ikun hemm xi etimologija minn flok dil-għażla bla raj u bla hsieb ta' l-ittri li bihom daż-żmien qegħdin jinbnew il-kliem malti? Nixtieq nisma' x'jidhrilhom is-Sur Galea u l-Monsinjur Galea li tant iħabirku biex jatu f'idejn il-poplu letteratura mexxejja bil-malti.

Onor. FONSU M. GALEA: Billi semmew ismi ngħid li jien tassew ktibt hafna bil-malti u hriġt hafna faxxikli bil-malti; iżda fuq il-grammatka li l-Onor Kur. Samut jixtieq jara stampata ngħid li billi l-Gvern dan l-ahħar stampa waħda, ma hemmx għal fejn tiġi stampata oħra. Barra minn din, hemm hafna grammatki oħra: iżda din l-ahħar li harġet.

Onor. Rev. E. DANDRIA (Ministru tat-Tagħlim): Dan li kont sejjer ngħid jien: għad illi l-Gvern, dil-haġa ma qalagħ-hiex jew ha hsiebha hu, kien hemm xirka ta' kittieba maltin jisimha *l-Għaqda tal-Kittieba tal-Malti* għat-tixrid u t-tagħlim tal-lsien malti (*per lo standardisation of the Maltese language*). Din ix-xirka talbet li l-Gvern jistampalha dan ix-xogħol tagħha u hekk sar. **Ma nahsebx li l-Gvern jista' jkollu nies ahjar minn dawk li lestew u għenu għall-hruġ ta' dan ix-xogħol.**

Werrej tal-ewwel sentejn 1931-1933.

	N.ru	23
A.C.	“Il-firda”	7
”	“Zgħażaġh tal-Għaqda tal-Malti”	19
A.E.	“Lil Wied il-Għasel”	18
ABELA HYZLER C.	“Il-Miġja ta' Marozz”	15
AGIUS EM.	“Elezjoni f'Eatanswill”	3
ANASTASI PACE T.	“Meta ahna nfridna”	10
APAP VICTOR	“Tfajla tal-lum”	1
AQUILINA G.	“Il-għana f'halq il-Malti”	2
”	”	4
”	“Il-Qawl Malti”	6
”	“Il-poëzija ta' Muscat Azzopardi”	8
”	”	12
”	”	14
”	”	15
”	“Kliem Malti mxerred”	16
”	“Kliem ieħor imxerred”	17
”	“Kahtieg infittxu biex insibu”	18
”	“Katarin x'taf bil-latin?”	19
”	“Dawl fil-qasam ta' Alla”	22
ATTARD G.	“Is-sebħ”	13
BLANCARDI N.	“F'kerrejja”	9
BONNICI G.	“Quddiem il-mera”	2
”	“L-aħħar lejla”	5
BRIFFA ROS.	“Ballata”	1
”	“Gakbu l-għama”	2
”	“Thazzinna wisq!”	4
”	“Fl-Ave Marija”	4
”	“Għodwa ta' Diċembru”	5
BUTTIGIEG' A.	“Il-Għanja”	1
”	“Ballata”	3
”	“It-tifwir tax-xmajjar fiċ-Ċina”	10
”	“Lil Ommi”	11
”	“San Pawl ta' Frar 1932.”	12
”	“Rebbiegħa u zgħożija”	12
”	“Xewqa”	14
”	“Shaba”	16
C.V.	“Lil Wieħed”	19
CALABRITTO BONNICI	“Canti popolari Maltesi”	5
CALLEJA FERD.	“Qorti taħt hajt”	2
CARABOTT N.	“Buqar għażiż”	9
”	“X'kellu jagħmilhom hbieb!”	20
CARUANA MARY	“X'nixtieq”	1
”	“Qawmien għall-hajja”	10
”	“Baħħara”	11
”	“Dik qabda hut!”	19
”	“Duminku l-mignun”	21

CASSAR ANDRÈ	"Nemmen"	N.ru	4
CASSAR G.	"Novella tal-Milied"	"	22
"	"Lil Malta"	"	23
COLEIRO ED.	"Dak kien żmien..."	"	13
"	"Mur obsor!"	"	15
CUPIDO (isem b'ieħor)	"Lill-qamar ta' Frar"	"	15
DARMANIN EDG.	"Il-fatat tal-Maltemp"	"	20
DAVID STEJEN (isem b'ieħor)	"Lil Mirjam"	"	9
DEMANUELE J.	"Il-baħar tal-mistrieh"	"	10
DIACONO J.	"Lir-rusinjol"	"	13
"	"Iz-ziju Toni jagħmel biċċa xogħol"	"	23
FARRUGIA ANT.	"Żewġ vittmi tar-rivoluzjoni franċiża"	"	22
FAVA W.	"X'għamlitlu!"	"	24
FENECH G.	"Titwila fi-ħajja u fix-xogħol ta' Fara- day"	"	8
FORMOSA J.	"Warda—Hsebijiet"	"	3
"	"Qronfa u Sardnella"	"	10
g.t.	"Quddiem xbiha mqaddsa"	"	15
GRECH C.	"Dik qabda ħut!"	"	14
GRIMA DUN P.P.	"Holqien!"	"	2
"	"Minn fejn ġej l-isem Naxxar"	"	4
"	"Vanitas vanitatum!"	"	5
"	"X'dinja!"	"	8
"	"Niftakar..."	"	11
"	"Duhħan..."	"	14
K.	"Għaliex inħobb il-lsien Malti"	"	22
MICALLEF GOGGI G.	"Kemm jilħqilha"	"	9
PACE G.	"Bis-saħħa tas-seftura tiżfen il-qattusa"	"	23
PARIS T.	"Min jarah ighidli"	"	16
PELLEGRINI V.M.	"Imhabba siekta"	"	13
"	"Kollox jintemm!"	"	19
"	"Napuljun!"	"	22
PISANI G.	"Quddiem Kemmuna"	"	9
"	"Għasfur ekejken"	"	14
"	"Lejla ta' Frar"	"	20
"	"Dmugh"	"	24
PSAILA DUN KARM	"Barrin"	"	2
"	"Il-kelma"	"	3
"	"Warda"	"	4
"	"Tidħak!!" u "Ĥajr"	"	10
"	"Pater"	"	12
"	"Frak, biex ma jintilefx"	"	17
"	"Evolution"	"	22
"	"Dun Mikiel Xerri"	"	24
F.	"Lilek"	"	6
ROB.	"Dawl ħanin mexxini"	"	16
"	"Mill-ġdid, poëta..."	"	18
"	"Għanja"	"	24

SALVIANI (isem b'ieħor)	"Kif tikteb"	N.ru	8
SAMMUT M.	"Xi kemm għandu żmien il-baħar"	"	4
"	"It-trab"	"	8
SAJDON DUN P.P.	"Il-pożżija lħudijja"	"	3
"	"Il-għala l-Maltin S. Luqa sejhilhom barbri?"	"	6
"	"Meta kien id-dilluvju?"	"	11
"	"Il-Għid il-Kbir"	"	14
"	"Għall-festa tas-Salvatur"	"	18
"	"Rqaqat tal-kitba"	"	18
"	"Il-għ fil-kitba tal-Malti"	"	18
"	"Is-sena tat-Twelid ta' Kristu"	"	23
TAYAR ONDINA	"Tfal bil-guħ"	"	18
"	"Qalb muġugħa"	"	23
T.Z.	"Ahlef u għid is-sewwa"	"	1
"	"Ix-xiħ u l-mewt"	"	2
"	"Lukarda u l-għadd tan-nies tal-1931"	"	3
"	"In-nassaba"	"	5
"	"Nies bla sabar"	"	21
THEUMA G.	"Id-dilluvju kien mad-dinja kollha?"	"	16
V.O.	"Gmajru u l-karozzi"	"	21
VALENZIA A.	"X'kellu jigr"	"	12
VASSALLO ART.	"Omm"	"	9
"	"Sigar"	"	21
VASSALLO CARM.	"Għanja lil Malta"	"	22
VASSALLO PROF. DUN G.	"Il-pinna u l-klamar"	"	16
VASSALLO PROF.G.A.	"Il-mewt u x-xiħ"	"	10
"	"Mart il-granċ u bintha"	"	18
Vella Karm	"Tnehida"	"	2
"	"Waħdi..."	"	3
"	"Xewqat"	"	6
"	"Laqgħa ta' qalbi"	"	10
"	"Xwejjah"	"	11
"	"Hlewwiet"	"	11
"	"Tridha?"	"	11
"	"Fix-xitwa"	"	12
"	"Lil ilsieni"	"	15
"	"Frak"	"	16
"	"Fil-mewt ta' Mons. E. Dandria"	"	17
"	"Il-Werżieq"	"	21
VELLA OR.	"Filgħodu"	"	13
"	"F'dawl il-qamar"	"	13
"	"Il-ħajja"	"	13
"	"Tbatija u ferħ tal-bidwi"	"	17
"	"Bil-lejl"	"	24
VELLA OS.	"L-aħħar raheb ta' S. Aubiu"	"	13

KOTBA LI BAGHTULNA

Il-Ctieb ta Baruc, m'fisser bil-Malti mis-Sur Fons Galea. B'dan il-ktieb issa l-kotba tal-Iskrittura kollha huma maqlubin bil-Malti.

Tagħlim żgħir iehor fuk il Cotba tal Bibbja, miktub mis-Sur Fons Galea. Ġabra ta' tagħlim meħtieġ għal min irid jaf xinhi l-Bibbja.

The Journal of the Malta University Literary Society. Nr. 4. Fih kitba mill-isbaħ tal-ħabib tagħna Rev. C. L. Dessoulavy fuq l-ismijiet tal-kwiekeb bil-Għarbi u bil-Malti.

Infakkru lil dawk li ħadu xi premju jew kienu msemmin b'tiffhir fil-Konkors tagħna tas-sena 1931 u tas-sena 1932 biex jiehdu ċ-ċertifikat mill-Empire Press. Ma baġitniehulhomx bil-posta biex ma jitgħarraqx.

ABBONAMENT

6d. kull sitt xhur
1s. kull sena
Kopja wahda sold
Ghal barra minn
Malta id-doppju.